

श्री राघवेन्द्र सिंह, भा0प्र0से0, जिला पदाधिकारी, बक्सर की अध्यक्षता में दिनांक 28.10.2019 को जिला स्तरीय पदाधिकारियों एवं प्रखण्डों के वरीय प्रभारी पदाधिकारियों के साथ सम्पन्न साप्ताहिक समीक्षा बैठक की कार्यवाही।

उपस्थिति : पंजी में संधारित।

कार्यवाही

बैठक में विभागवार निम्नवत् समीक्षा की गई एवं आवश्यक निदेश दिये गये—

**01. उपस्थिति की समीक्षा** :- बैठक में कम संख्या में पदाधिकारी उपस्थित थे जबकि इस बैठक की सूचना माह अक्टूबर 2019 के अग्रिम भ्रमण कार्यक्रम के माध्यम से पूर्व में ही दी जा चुकी थी। इसके बावजूद बैठक में पदाधिकारियों का अनुपस्थित रहना गंभीर मामला है। बैठक में अनुपस्थित पदाधिकारियों की उपस्थिति को पंजी में काटा गया तथा विशेष कार्य पदाधिकारी को निदेशित किया गया कि जिला गोपनीय शाखा में प्राप्त आवेदन की समीक्षा करें तथा अनाधिकृत रूप से अनुपस्थित पदाधिकारियों से अधोहस्ताक्षरी के माध्यम से कारण पृच्छा करें। स्पष्टीकरण स्वीकृत होने तक अनुपस्थित पदाधिकारियों का माह नवम्बर में एक दिन का वेतन स्थगित रहेगा।

(अनु0 : विशेष कार्य पदाधिकारी)

**02. प्रमण्डलीय आयुक्त कार्यालय में आहूत बैठक की तैयारी की समीक्षा** :- दिनांक 08.11.2019 को प्रमण्डलीय आयुक्त के कार्यालय में विकास योजनाओं एवं अन्य विषयों की समीक्षा बैठक आहूत है। सभी संबंधित पदाधिकारियों को निदेशित किया गया कि अपने विभाग से संबंधित प्रतिवेदन शीघ्र भेजना सुनिश्चित करेंगे। प्रभारी पदाधिकारी, विकास शाखा को निदेशित किया गया कि प्राप्त प्रतिवेदन को अधोहस्ताक्षरी के अवलोकनोपरान्त प्रमण्डलीय आयुक्त कार्यालय को भेजना सुनिश्चित करेंगे।

(अनु0 : सभी संबंधित पदाधिकारी/प्रभारी पदाधिकारी, विकास शाखा)

**03. पथ निर्माण विभाग** :- स्टेशन से रामरेखा घाट पथ एवं माडल थाना से आई0टी0 आई0 तक पथ की चौड़ीकरण की समीक्षा की गई। स्टेशन से रामरेखा घाट पथ के संबंध में कार्यपालक अभियंता के द्वारा बताया गया कि विभाग स्तर से स्वीकृति की प्रक्रिया चल रहा है। माडल थाना से आई0टी0आई0 पथ के बारे में कार्यपालक अभियंता, पथ स्पष्ट नहीं थे। उन्हें निदेशित किया गया कि अगली बैठक में इस पथ के बारे में वस्तुस्थिति से अवगत कराना सुनिश्चित करेंगे।

(अनु0: कार्यपालक अभियंता, पथ प्रमण्डल, बक्सर)

**04. छठ पर्व की तैयारी की समीक्षा** :- बक्सर एवं डुमरांव नगर परिषद क्षेत्र में नगर परिषद के द्वारा छठ पर्व हेतु की जा रही तैयारियों की समीक्षा की गई। नगर कार्यपालक पदाधिकारी, बक्सर के द्वारा बताया गया कि रामरेखाघाट बक्सर पर बालू की बोरियाँ डाली जा रही है। बैरिकेडिंग आदि एवं लाईट आदि लगाने का कार्य 1.11.2019 तक कर लिया जाएगा। हाई मास्ट लाईट की मरम्मत कराई जा रही है। डुमरांव में यह कार्य कराया जा रहा है। निदेशित किया गया कि कार्य में प्रगति लायें तथा ससमय गुणवत्तापूर्ण कार्य कराना सुनिश्चित करेंगे। घाटों पर अंचल अधिकारी के माध्यम से नाव-नाविक तथा गोताखोर की भी प्रतिनियुक्ति कराना सुनिश्चित करेंगे। स्थापना उप समाहर्ता को निदेशित किया गया कि नगर कार्यपालक पदाधिकारी, बक्सर के पद


पर किसी नियमित पदाधिकारी के पदस्थापन हेतु प्रधान सचिव, नगर विकास एवं आवास विभाग को अधोहस्ताक्षरी के स्तर से पत्र भेजना सुनिश्चित करेंगे।

(अनु०: नगर कार्यपालक पदाधिकारी, बक्सर एवं डुमराँव/स्थापना उप समाहर्ता)

**05. शिक्षा विभाग :-** शिक्षक नियोजन की समीक्षा की गई। जिला कार्यक्रम पदाधिकारी, स्थापना द्वारा बताया गया कि जिला परिषद एवं नगर परिषद शिक्षक हेतु प्राप्त आवेदन के आलोक में औपबधिक मेधा सूची प्रकाशित करा दी गई है। प्रखण्ड एवं पंचायत स्तर पर शिक्षक नियोजन हेतु आवेदन प्राप्त हो रहे हैं। विभिन्न स्तरों से यह शिकायत प्राप्त हो रही है कि प्रखण्ड एवं पंचायत स्तर पर आवेदन नहीं लिये जा रहे हैं। जिला कार्यक्रम पदाधिकारी, स्थापना को यह जानकारी नहीं है कि प्रखण्ड एवं पंचायत स्तर पर कुल कितने आवेदन प्राप्त हुए। जिला कार्यक्रम पदाधिकारी, स्थापना को निदेशित किया गया कि प्रतिदिन प्राप्त होने वाले आवेदन की प्रतिवेदन प्राप्त कर कार्यालय में संधारित करेंगे तथा साप्ताहिक बैठक में अवगत कराना सुनिश्चित करेंगे।


(अनु०: जिला कार्यक्रम पदाधिकारी, स्थापना)

**06. जल संसाधन :-** समीक्षा के क्रम में कार्यपालक अभियंता, सोन नहर प्रमण्डल एवं गंगा पम्प नहर प्रमण्डल, बक्सर के द्वारा बताया गया कि फसलों के सिंचाई हेतु पर्याप्त पानी उपलब्ध है। सिंचाई हेतु जल की कोई कमी नहीं है।

  
जिला पदाधिकारी,  
बक्सर।

ज्ञापक 103541 / गो० बक्सर दिनांक 1/11/2019

- प्रतिलिपि:- सभी अंचल अधिकारी/सभी प्रखण्ड विकास पदाधिकारी, बक्सर जिला को सूचनार्थ एवं आवश्यक कार्रवाई हेतु प्रेषित।
- प्रतिलिपि:- आई०टी० मैनेजर, बक्सर को जिला के वेबसाईट पर अपलोड करने हेतु प्रेषित।
- प्रतिलिपि:- कार्यपालक पदाधिकारी, नगर परिषद्, बक्सर एवं डुमराँव/सभी कार्यपालक अभियंता, बक्सर जिला/जिला कल्याण पदाधिकारी/जिला शिक्षा पदाधिकारी/सभी संबंधित जिला स्तरीय पदाधिकारी, बक्सर जिला को सूचनार्थ एवं आवश्यक कार्रवाई हेतु प्रेषित।
- प्रतिलिपि:- विशेष कार्य पदाधिकारी, जिला गोपनीय शाखा, बक्सर/सभी प्रखण्डों के वरीय प्रभारी पदाधिकारी-सह-मेंटर्स/अनुमण्डल पदाधिकारी, बक्सर एवं डुमराँव/नजारत उप समाहर्ता, बक्सर/स्थापना उप समाहर्ता, बक्सर/जिला आपूर्ति पदाधिकारी, बक्सर/जिला पंचायत राज पदाधिकारी, बक्सर/जिला प्रोग्राम पदाधिकारी, बक्सर को सूचनार्थ एवं आवश्यक कार्रवाई हेतु प्रेषित।
- प्रतिलिपि:- निदेशक, लेखा प्रशासन एवं स्वनियोजन/सिविल सर्जन, बक्सर को सूचनार्थ एवं आवश्यक कार्रवाई हेतु प्रेषित।
- प्रतिलिपि:- उप विकास आयुक्त/अपर समाहर्ता, बक्सर को सूचनार्थ एवं आवश्यक कार्रवाई हेतु प्रेषित।

  
जिला पदाधिकारी,  
बक्सर।